

Azərbaycan Ordusu, Azərbaycan əsgəri bilməlidir ki, ölkəmizin ərazi bütövlüyü nəyin bahasına olursa olsun, bərpa edilməlidir.



Heydər ƏLİYEV



AZƏRBAYCAN ORDUSU

AZƏRBAYCAN RESPUBLİKASI MÜDAFİƏ NAZİRLİYİNİN ORQANI

Qəzet 1992-ci il fevralın 11-dən çıxır 19 iyul 2017-ci il № 54 (2171) Qiyməti 25 qəpik

Ön xətdən reportaj

“Əsgərəm, qürurum Vətəndir mənim!”



Mil və Muğan düzlərində yerləşən rayon əkinçiliyə yararlı torpaqları ilə seçilir. Rayon mərkəzindən uzaqlaşdıqca, yam-yaşıl əkin sahələri arxada qalır. Bir azdan yaşıllıqları günün istisindən qovrulan səhralıq əvəz edir. İstidən yanmış otlar saralıb, torpaqdan seçilmir. Yol boyu maşın gah qumlu, gah da daşlı yollarla irəliləyir. Yolumuzun uzun olmağı nə bizdə, nə də sürücüdə yorğunluq, narahatlıq yaradır - əsgərlərlə görüşə gedirik.

Nəzarət-buraxılış məntəqəsində özümüzü təqdim edəndən sonra hərbi hissəyə daxil olur. Ətrafda yaşıllıq, ağaclar.

...Səhər açılan kimi döyüş postuna yollanırıq.

...Döyüş postuna çatırıq. Böyük komandirinin şəxsi heyətlə iş üzrə müavini leytenant Araz

Vəliyev qarşıdakı mövqelərə daim nəzarət etdiklərini deyir.

- Düşmənlə yaxın məsafədə yerləşirik, amma nəzarət tam bizdədir. Əsgərlərimiz xidmətə məsuliyyətlə yanaşırlar. Hər biri qorxmazdır, cəsurdur.

Döyüş postunun ərazisindəki səliqə-səhman, silah doldurub-boşaltma, idman alətləri olan

yerlər xidmətin düzgün təşkil olunduğunu təsdiqləyir. Gənc zabit zabit peşəsinin çətin və şərəfli olduğunu vurğulayır.

- Zabit olmaq uşaqlıq arzumdur. Bu peşəyə ürəkdən bağlanmışam. Çətin peşə olsa da, ən şərəfli peşədir. Qürurluyam ki, Vətəni qorumaq kimi şərəfli bir vəzifəni yerinə yetirirəm. Öz

təcrübəmi əsgərlərimlə bölüşürəm. Onların bacarıqlı əsgər kimi yetişməsi üçün əlimdən gələni edir, hər an qayğıları ilə maraqlanıram. Mənəvi-psixoloji hazırlıqlarının artırılması, yüksək döyüş ruhu aşılması istiqamətində səmərəli işlər aparmağa çalışıram.

(Ardı 3-cü səhifədə)



“Yenə hərbi xidmətdəyəm”

3-cü səhifədə



“Vətən üçün yaşayırıq”

4-cü səhifədə



“Ulu şahım, qılıncına söykənim!”

5-ci səhifədə



“Hərbi hissədə hər cür şərait yaradılıb”

7-ci səhifədə

Müdafiə naziri İspaniyanın ölkəmizdəki müvəqqəti işlər vəkili ilə görüşüb

İyulun 18-də Azərbaycan Respublikasının Müdafiə naziri general-polkovnik Zakir Həsənov İspaniya Krallığının ölkəmizdə diplomatik fəaliyyəti başa çatdıran müvəqqəti işlər vəkili Xose Luis Diez Xuares ilə görüşüb.

Azərbaycan ilə İspaniya arasında hərbi, hərbi-texniki əməkdaşlığın perspektivləri müzakirə olunub, ölkələrimiz arasında hərbi əlaqələrin bundan sonra da inkişaf edəcəyi vurğulanıb.

Müdafiə naziri ölkələrimiz arasında əlaqələrin inkişafına verdiyi töhfəyə görə diplomata təşəkkür edib və ona gələcək fəaliyyətində uğurlar arzulayıb.

Diplomat isə öz növbəsində ölkəmizdə fəaliyyəti dövründə İspaniya ilə Azərbaycan arasında bir çox sahələrdə əməkdaşlıq əlaqələrinin qurulduğunu, mövcud münasibətlərin daha da genişlənməsi və inkişafı üçün səylə



çalışdığını qeyd edib. O, ölkəmizdən xoş təəssüratlarla ayrıldığını, Azərbaycan dövlətinin və xalqının daim səmimi

dostu olaraq qalacağını vurğulayıb.

**Müdafiə Nazirliyi
Mətbuat Xidməti**

Müdafiə Nazirliyi Mətbuat Xidmətinin məlumatı

Ermənistan silahlı birləşmələri atəşkəs rejimini pozub

18 iyul 2017-ci il.

Ermənistan silahlı qüvvələrinin bölmələri cəbhənin müxtəlif istiqamətlərində 82 millimetrlilik minaatanlardan da (1 mərmii) istifadə etməklə sutka ərzində atəşkəs rejimini 138 dəfə pozub.

Ermənistan Respublikası Noyembəryan rayonunun Şavarşavan, Voskevan kəndlərində və adsız yüksəkliklərdə, İcevan rayonu ərazisindəki adsız yüksəkliklərdə yerləşən mövqelərdən Qazax rayonunun Kəmərlı, Fərəhli, Quşçu Ayrım, Bala Cəfərli kəndlərində və adsız yüksəkliklərdə, Berd rayonunun Çinari, Ayqedzor kəndlərində yerləşən mövqelərdən Tovuz rayonunun Koxanəbi, Muncuqlu kəndlərində, Krasnoselsk rayonu ərazisindəki adsız yüksəkliklərdə yerləşən mövqelərdən Gədəbəy rayonunun Zamanlı kəndində və adsız yüksəkliklərdə yerləşən mövqelərimiz atəşə tutulub.

Tərtər rayonunun işğal altında olan Göyarx, Çiləbürt, Yarımca, Ağdam rayonunun Tağbəyli, Şıxlar, Baş Qərvənd, Sarıcalı, Novruzlu, Yusifcanlı, Mərzili, Xocavənd rayonunun Kuropatkinə, Füzuli rayonunun Aşağı Veysəli, Qərvənd, Qaraxanbəyli, Qorqan, Horadiz, Cəbrayıl rayonunun Nüzgar və Mehdili kəndləri yaxınlığında, həmçinin Goranboy, Tərtər, Ağdam və Xocavənd rayonları ərazisindəki adsız yüksəkliklərdə yerləşən mövqelərdən də Silahlı Qüvvələrimizin mövqeləri atəşə tutulub.

Müdafiə naziri HDQ-nin Təlim-məşq kompleksində şəxsi heyətin döyüş hazırlığı səviyyəsini yoxlayıb

İyulun 18-də Müdafiə naziri general-polkovnik Zakir Həsənov Hərbi Dəniz Qüvvələrinin bazasında fəaliyyət göstərən Təlim-məşq kompleksində olub.



Kompleksdə şəxsi heyətlə döyüş hazırlığı səviyyəsinin daim yüksəldilməsi məqsədilə suüstü gəmi və katerlərdə suya davamlılıq və yanğın əleyhinə mübarizə, eləcə də gəminin döyüş qabiliyyətinin artırılması üzrə təlim-məşqləri keçirilir.

Müdafiə naziri şəxsi heyətin real qəza vəziyyətinə uyğunlaşdırılmış şəraitdə nümayiş etdirdiyi praktiki fəaliyyətlərini izləyib.

Gözətçi gəmisinə baxış keçirən nazir gəminin təminatı, silahlılaşmada olan döyüş vasitələrinin hazırlığı ilə maraqlanıb və müvafiq tapşırıqlar verib.

**Müdafiə Nazirliyi
Mətbuat Xidməti**



Azərbaycan və Ermənistan qoşunlarının təmas xəttində növbəti monitoring keçiriləcək

ATƏT-in fəaliyyətdə olan sədrinin şəxsi nümayəndəsinin mandatına uyğun olaraq, iyulun 19-da Göygöl rayonu Ömər dağ keçidində yerləşən Azərbaycan və Ermənistan qoşunlarının təmas xəttində növbəti monitoringin keçirilməsi planlaşdırılır.

Müdafiə Nazirliyi Mətbuat Xidmətinin məlumatına əsasən, monitoringi Azərbaycan tərəfindən ATƏT-in fəaliyyətdə olan sədrinin şəxsi nümayəndəsinin səhra köməkçiləri Mixail Oluar və Martin Şuster keçirəcəklər.

Ermənistan silahlı qüvvələri tərəfindən işğal edilmiş və nəzarət olunan Azərbaycan ərazisində monitoringi şəxsi nümayəndə Anjey Kaspşik, onun səhra köməkçiləri Oqnyen Joviç və Saymon Tiller keçirəcəklər.

Bundestağın üzvü mülki şəxslərə hərbi hücumları pisləyir

Almaniyanın CDU partiyasından Bundestağın üzvü, Almaniya-Cənubi Qafqaz Dostluq Qrupunun sədri Karin Ştrents Füzuli rayonunun Alxanlı kəndinin atəşə tutulmasını və biri körpə olmaqla, iki mülki vətəndaşın qətlə yetirilməsini kəskin şəkildə pisləyib.

"Ermənistan ordusunun ağır artilleriyadan istifadə etməklə son hücumu Azərbaycan əhalisinə qeyri-insani münasibətin daha bir bariz nümunəsidir. Hücum nəticəsində 50 yaşlı qadın və onun 2 yaşlı nəvəsinin faciəvi şəkildə öldürül-

məsi çox sarsıdıcıdır. Düşüncələrim həlak olanların yaxınlarının yanındadır", - deyər Ştrents bəyanatında qeyd edir.

"Artıq uzun müddətdir ki, Ermənistan-Azərbaycan, Dağlıq Qarabağ münaqişəsi

səbəbindən insanların həlak olması ilə bağlı dəhşətli xəbərlər bizi sarsıdır. Buna son qoyulmasını istəyirəm. Belə ki, hər bir qurban özlüyündə böyük bir faciədir. Bu səbəbdən ötən il Almaniyanın ATƏT-ə sədrliyi çərçivəsində bütün tərəflərin danışıqlar masasına cəlb olunması məqsədilə münaqişə ilə bağlı işçi qrupun yaradılmasına dair təşəbbüslə çıxış etmişəm", - deyər Bundestağ üzvü vurğulayır.

AZƏRTAC

“Əsgərəm, qürurum Vətəndir mənim!”



(Əvvəli 1-ci səhifədə)

"Bura əsgərlərin yatdığı yeri", - deyən zabit bizi içəri dəvət edir: əsgərlərin rahat yataq yerləri, əl-üz dəsmələri, içərisində hamam ləvazimatları olan dolablar. Həmçinin dəhlizdəki foto-stendlər, şəhidlərimizin və Milli Qəhrəman Mübariz İbrahimovun guşəsi bu bölmədə də mənəvi-psixoloji tərbiyənin düzgün təşkil edildiyini göstərir.

Səngər - barıt qoxulu, neçə-neçə qəhrəmana sipər olan mövqələr. Mübariz, Fərid, Raqif, Samid, Tural və digər igidlərin xatirəsini yaşadan müqəddəs ünvan. Bu səngərlərdə o qəhrəmanların davamçıları Vətənin keşiyində dayanırlar. Döyüş növbəsi aparən əsgər Elmar Rəcəbov növbətçiliyi zamanı heç bir hadisə baş vermədiyini maruzə edir. Xidmətinin son ayları olan Elmar xidmətə

Ağstafa rayonundan çağırıldığıni öyrənirəm. Bu igiddən əsgər olmağın necə hiss olduğunu soruşuram:

- Həyatımda sevincli və həyəcanlı günlərim çox olub, - deyir. - İlk dəfə məktəbə getməyin, məktəbi bitirib məzun olmağın və s. sevincini ilk olaraq ailənlə bölüşürsən. Lakin əsgər olmaq, ordu sıralarına gəlmək tamam fərqli duyğulardır. Əsgər olmağın, Vətən torpaqlarını qorumaqdan qürurlu nə ola bilər? Artıq sənənlə təkə ailənə yox, xalqın, millətin qürur duyur. Xalqın səni güvənc yeri bilir. Sən bütün Azərbaycan analarının övladı, atalarının qürur duyduğu oğul olursan. Məhz buna görə daha nümunəvi xidmət edirsən ki, xalqın güvəncini doğruldasan.

Əsgərin cavabı məni qürurlandırır. Səngərdə, düşmənlə üzbəüz mövqedə əsgərin dilin-

dən deyilən bu sözlər Azərbaycan əsgərinin vətənpərvər, Vətəni, xalqını sevən, ona ürək-dən bağlı olan oğullar olduğunu göstərir. Növbəti mövqedəki əsgərlə də bu mövzuda həmsöhbət olmaq qərarına gəlirəm. Vətənpərvərliyin nə demək olduğunu Vətən torpaqlarını göz bəbəyi kimi qoruyan əsgərin dilindən eşitmək mənə könül xoşluğu verir.

Əsgər Elçin Həsənlı hərbi xidmətə Xaçmaz rayonundan çağırılıb. Hər cür şəraitlə təmin olunduqlarını vurğulayan əsgər, onlardan hər addımda son dərəcə məsuliyyət tələb olduğunu bildirir. Fikrinin düşmən tərəfdə, əlinin tətikdə olduğu diqqətini çəkir. "Düşməni hər an nəzarətdə saxlamaq lazımdır" - deyir:

- Gördüyünüz hər yer Vətənimizin bir parçasıdır, Vətən anamızdır. Vətən qibləgahımızdır. Vətən qoynunda böyüyüb, boya başa çatdığımız ana qucağıdır. İnsan anasız da, atasız da, valideynsiz də böyüyə bilər, lakin Vətənsiz yaşaya bilməz. Vətəninə sonsuz sevgi, bağlılıq vətənpərvərlikdir. Vətən sevgisi sevgilərin ən alisi, ən müqəddəsidir. Mən bu gün ən xoşbəxt insanam. Çünki əsgərəm, Vətənimin keşiyindəyəm, torpaqlarımızı qoruyuram. Analarımızı, atalarımızı, bacı-qardaşlarımızı, körpələrimizi qoruyuram. Düşmən onlara mərmı atmağa cəhd etsə, torpaqlarımıza soxulmağa istəyində düşsə, bir nəfərinə də sağ qoymaram.

Əsgərin sözləri məni ele duyğulandırır ki, qeyri-ixtiyari onun alından öpürəm. Halal



olsun, səni dünyaya gətirən anaya, halal olsun səni tərbiyə edən ataya!

Səngərdə addımladıqca əsgərin dedikləri yaddaşımda çözlənir. Hər biri düşməne göz dağı olan əsgərlərin düşüncələri ilə bil mənə qol-qanad verir. Əsgər Nazim Hüseynovla salamlaşırıq. O, durbini leytenant Vəliyevə verib qarşıdakı ərazini göstərir. "Baxın, komandir, qarşıda sağ tərəfdə arabir düşmən əsgərləri görünür, nəse iş görürlər", - deyir. Komandir diqqətli olmağı, onların hər addımını nəzarətdə saxlamağı tapşırır. Əsgər Hüseynov hərbi xidmətə Tovuz rayonundan çağırılıb.

- Nazim, düşmən atəşkəsi tez-tezmi pozur?

- Bəli, onlar tez-tez təxribatə əl atır, mövqələrimizi atəşə tuturlar. Təbi ki, biz də cavab atəşi ilə onları susdururuq. Yaxın tariximizin aprel döyüşləri bunu bir daha göstərdi ki, Azərbaycan əsgəri güclüdür. Həmin döyüşdə hamı mərdliklə döyüşdü. Neçə igid Vətən yolunda şəhid oldu. Biz də ele qəhrəmanların davamçılıyıq. Gecə-gündüz bu səngərdə torpaqlarımızı qoruyuruq və bu vəzifədən şərəf duyuruq.

Vətəni qorumaq kimi müqəddəs vəzifənin öhdəsindən

layiqincə gələn mərd oğulları tanıdıqca dövlətimlə, xalqımla, ordumla bir daha fəxr edirik.

Xoş düşüncələrin ağuşunda növbəti mövqedə daha bir igidlə həmsöhbət oluram. Əsgər Xəzər İsmailov da heç bir hadisə baş vermədiyini bildirir. Hərbi xidmətə Oğuz rayonundan çağırılan Xəzər də səngərdə xidmət etməkdən qürurlandığını deyir:

- Əsgər olmaq, torpaqlarımızın keşiyində durmaq olduqca şərəflidir. Əsgərin Vətənə sevgisi, düşməne nifrəti onun döyüş ruhunu daha da artırır, onu ayıq-sayıq xidmət etməyə ruhlandırır.

Hər dəfə cəsur əsgərləri tanımaq, Vətənə sevgisini, düşməne nifrətini öz dilindən eşitməkdən mən də qürur duyuram. Düşmənlə göz-gözü dayanan əsgərlərin tez zamanda torpaqlarımızın qalan hissəsini də işğaldan azad edəcəklərinə bir daha əmin oluram. Güvənci bizə, xalqımıza yaşadan əsgərlərimizin hər birinin baxışlarından bir mətləb oxunur: "Əsgərəm, qürurum Vətəndir mənim!"...

**Leytenant
Mahmud MÖHBALİYEV,
"Azərbaycan Ordusu",
fotolar
Coşqun CƏFƏROVUNDUR**

Nümunəvi xidmət

“Yenə hərbi xidmətdəyəm”

"N" hərbi hissəsində ezamiyyətdə olarkən maraqlı həmsöhbət, Vətəni sevən insan, bacarıqlı və sərıştəli manqa komandiri olaraq tanıtılan kiçik çavuş Elyar Zeynalov haqqında həm komandirləri, həm də təbəliyindəki əsgərlər xoş sözlər dedilər. Həyatını orduya, Vətənin müdafiəsinə həsr edənlərdəndir. Hərb sənətinə marağı hələ məktəb illərindən formalaşmış. Atası Elyaz kişi övladlarını Vətənə sevgi, düşməne nifrət hissləri ilə böyüdü.

- Heç vaxt unutmam. Məktəbdə oxuyurdum, həyətdə oynayarkən uşaqlardan biri ilə dalaşmışdım, - deyir kiçik çavuş. - Bunu bilən atam mənə bərk acıqlandı, tutduğum əməlin heç düzgün olmadığını bildirərək dedi ki, bu gün dava etdiyini o uşaq bir gün sənə səngər yoldaşı olacaq. Gücünü öz qanından olan həmyerlinə yox, düşmənimizə göstər. Atamın dediyi bu sözləri heç vaxt unutmadım. O gün əsgər olmağı arzuladım. Tez böyü-

mək istədim, səngərdə düşməne öz gücümü göstərməyə can atdım. Böyüdüm, məktəbi bitirdim. Əsl Azərbaycan kişisinə xas olan xüsusiyyətləri özümdə birləşdirməyə çalışdım. Bacardım da.

Uşaqılıqdan qəribə bir xasiyyət formalaşmışdı məndə. Qapı zəngi çalınanda sevinirdim. Evimizdə qonaq-qaranın çox olması pozitiv enerji verir mənə. Bu da millətimizə xas olan qonaqpərvərlik hissinin öz üzərində təzahür edən formasıdır.



2009-cu il, gündüz saat 10-11 radələrini idi. Zəng çalındı. Yəqin dostlarımdan kiməsə gəlib, deyə sevinərək qapıya tərəf qaçdım. Poçtalyon qadın idi. Qapını açdım, bir məktub uzatdı. Səfərbərlik və Hərbi Xidmətə Çağırış üzrə Dövlət Xidmətinin Beyləqan rayon şöbəsindən göndərilmişdi. Hərbi xidmətə çağırılırdım. "Müsəlləh əsgərəm mən də bu gündən", - deyib hərbi xidmətə yollandım. Xidmətimin ilk

günündən nizam-intizamlı olmağa çalışdım, verilən tapşırıqları vaxtında və düzgün yerinə yetirdim. Xidmətimi başa vuranda əsgər yoldaşlarımdan, komandirlərimdən ayrıldığım üçün çox üzülürdüm. Bir neçə il fərqli işlərlə məşğul oldum. Nəhayət, Vətən sevgisi məni yenidən ordu sıralarına qayıtdı. 2014-cü ildə könüllü olaraq ön xətdə xidmətə yollandım. Hazırda manqa komandiri olaraq Vətənim Azər-

baycanın ərazi bütövlüyü uğrunda döyüşlərə hazırım. Yenidən hərbi xidmətə qayıtmaq, Vətənin əsgəri olmaqla qürur duyuram.

Tuşlayıcı əsgər Şahgündüz Cabbarov manqa komandiri haqqında xoş sözlər dedi.

"Xidmətimi başa vururam. Ailəmin, sevdiklərimin yanında olmağı çox istəsəm də, silahdaşlarımla tək olmaq istəmirəm. Manqa komandiri, onun mənə öyrətdiklərini heç vaxt unutmayacam. Çünki o bizə tək silah-texnikanın sirlərini yox, həyatı, necə yaşamağı da öyrətdi. Əsl vətənpərvər necə olmalıdır sualına heç çəkinmədən "Elyar kimi" cavabını verərəm".

Bərdə rayonundan hərbi xidmətə çağırılan əsgər Anar Bağırov da qürurla kiçik çavuş Elyar Zeynalovun nümunəvi xidmətindən söz açdı.

"Biz hər birimiz ondan örnək alır, Vətəni necə qorumaq lazım olduğunu ondan öyrənirik. Torpağa candan bağlı olan bu insanla Ali Baş Komandan əmr verdiyi gün son qanıma qədər döyüşməyə hazırıq".

**Baş leytenant
Ceyhun CƏFƏRLİ,
"Azərbaycan Ordusu",
foto
Coşqun CƏFƏROVUNDUR**

Vətənə sədaqətli, peşəkar hərbi kadrları hazırlamaq Əlahiddə Ümumqoşun Orduda da daim diqqət mərkəzində saxlanılır. Bu günlərdə zabit hazırlığı kursunu müvəffəqiyyətlə bitirən məzunların növbəti buraxılış mərasimi keçirilib.

Əvvəlcə mərasimə hazırlıqla bağlı məruzə edilib. Hərbi hissənin döyüş bayrağı sıra meydanına gətirildikdən sonra Azərbaycan Respublikasının Dövlət himni səsləndirilib.

Zabit Mənsur Əhmədov çıxış edərək bildirib ki, Əlahiddə Ümumqoşun Orduda kursları müvəffəqiyyətlə bitirən məzunlar xidmətlərini ordu sıralarında şərəf və məsuliyyətlə yerinə yetirirlər.

Məzunlar adından leytenant Elməddin Abutalıbov Vətənə ləyaqətlə xidmət edəcəklərinə söz verib.

Sonra Azərbaycan Respublikası Müdafiə nazirinin müavi-

Naxçıvanda bir qrup gəncə ilk zabit rütbəsi verilib



ni - Əlahiddə Ümumqoşun Ordu Komandanı, general-leytenant Kərəm Mustafayev təbriki şəxsi heyətə çatdırılıb. Bildirilib ki, ümummilli lider Heydər Əliyevin hərbi elmi əsaslarla yaratdığı Azərbaycan Silahlı Qüvvələrinin bu gün Cənubi Qafqazın ən güclü, peşəkar

ordusuna çevrilib. Təbii ki, bütün bunlara da ordu quruculuğu siyasətinin Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyev tərəfindən uğurla davam etdirilməsi nəticəsində nail olunub. Bu mənada Azərbaycan Silahlı

Qüvvələrinin Naxçıvan Muxtar Respublikası ərazisindəki ordu və birləşmələri də mühüm təşkilatlanma yolu keçərək daha da güclənir. Hərbi hissələrin maddi-texniki təminatı möhkəmlənir, şəxsi heyətin mənəvi-psixoloji, fiziki və döyüş hazırlığı səviyyəsi əhə-

miyyətli dərəcədə artırılır. Keçirilən təlimlərdə peşəkarlığı daha da artan hərbi qulluqçularımız ən çətin döyüş tapşırıqlarının öhdəsindən layiqincə gəlməyə hər an hazırdırlar.

Zabit hazırlığı kursunu bitirən məzunlara sertifikatlar təqdim olunub.

Kurs birincisi Məhəmməd Yaşarlı yaş kötyünə buraxılış emblemi vurub.

Məzunlar döyüş bayrağı qarşısında and içiblər.

Sonda məzunlarla xatirə şəkli çəkdirilib.

Zabit hazırlığı kursunu 1-ci, 2-ci və 3-cü yerdə başa vuran Məhəmməd Yaşarlı, Rəşad Əliyev və Toğrul Abbaslı, həmçinin nizam-intizamı və dərslərdə fəallığı ilə seçilən Pərviz Alməmmədov, Miryunis Seyidov və başqaları ilk zabit rütbəsinə layiq görülməyin sevinci və qürurunu bölüşüblər.

**Leytenant
Nəriman NƏCƏFOV**



"Gənc Heydərçilər" Qusara istirahətə yola salınıb

Müdafiə Nazirliyi ilə Səbail rayon icra hakimiyyətinin birgə layihəsi əsasında cəbhə xəttində xidmət edən hərbi qulluqçuların övladları, şəhid uşaqları, eləcə də rayonun məktəblərində təhsildə fərqlənən şagirdlərdən ibarət 150 nəfərlik qrup "N" hərbi hissəsində təşkil olunan hərbi-vətənpərvərlik təmayüllü "Gənc Heydərçilər" yay düşərgəsinə yola salınıb.

Bununla bağlı Sahil bağında keçirilən mərasim Dövlət himninin səsləndirilməsi ilə başlayıb.

Müdafiə Nazirliyinin Mənəvi-Psixoloji Hazırlıq və İctimaiyyətlə Əlaqələr İdarəsinin rəisi general-mayor Rəsim Əliyev və Səbail rayon icra hakimiyyətinin başçısının birinci müavini Xəlilə Bayramova ölkə başçısı, Silahlı Qüvvələrin Ali Baş Komandanı İlham Əliyevin yeniyyətə və gənclərin sağlamlıq böyüməsi, gənc nəslin Vətənə məhəbbət, Azərbaycan dövlətçiliyinə sədaqət ruhunda tərbiyə olunması istiqamətində gördüyü işlərdən, yeniyyətə olan diqqət və qayğıdan danışıblar.

Düşərgədə uşaqların təlim-tərbiyə işləri ilə rayonun orta məktəblərində çalışan idman və ibtidai hərbi hazırlıq müəllimləri, həmçinin hərbi hissənin zabitləri, çavuş və əsgərlərindən ibarət qrup məşğul olacaq. Düşərgənin hərbi-vətənpərvərlik təmayüllü olması nəzərə alınaraq uşaqlar üçün xüsusi geyim, lazımi idman ləvazimatları alınıb. Yola düşməzdən əvvəl "Gənc Heydərçilər" Fəxri Xiyabanda ümummilli liderimiz Heydər Əliyevin abidəsinə ziyarət ediblər.

Düşərgədə yeniyyətə gələnlər gündə dörd dəfə yüksək kalorili yeməklə, təzə meyvə və tərəvəzlə, süd məhsulları ilə təmin ediləcəklər.

Uşaqlar hərbi hissənin döyüş texnikası və silahları ilə tanış olacaq, rayonun görməli yerlərinə, mədəniyyət abidələrinə ekskursiya edəcəklər.

Uşaqların təlim-tərbiyə işləri ilə rayonun orta məktəblərində çalışan idman və ibtidai hərbi hazırlıq müəllimləri, həmçinin hərbi hissənin zabitləri, çavuş və əsgərlərindən ibarət qrup məşğul olacaq. Düşərgənin hərbi-vətənpərvərlik təmayüllü olması nəzərə alınaraq uşaqlar üçün xüsusi geyim, lazımi idman ləvazimatları alınıb. Yola düşməzdən əvvəl "Gənc Heydərçilər" Fəxri Xiyabanda ümummilli liderimiz Heydər Əliyevin abidəsinə ziyarət ediblər.

**Müdafiə Nazirliyi
Mətbuat Xidməti**

Gənc zabitlərimiz

"Vətən üçün yaşayırıq"

Ordumuzda xidmət edən zabitlər bu peşəni özlərinə həyat yolu seçib və bu yolun müqəddəs olduğunu bilirlər. Hərbi peşəsinin vacibliyini, məsuliyyətini dərinləndirirlər.

Bələ zabitlərdən birini ön xətdə yerləşən bölmədə tanıdım. Bilik və bacarığı ilə seçilən leytenant Emin Məmmədov böyük komandiridir. Ucar rayonunda doğulub boya-başa çatıb. Cəmişid Naxçıvanski adına Hərbi Liseyin və Heydər Əliyev adına Azərbaycan Ali Hərbi Məktəbinin məzunu olan gənc zabitdən hərbiçi olmaq arzusunun necə yarandığını soruşdum.

- Uşaq yaşlarımda ən sevdiyim oyun "tapança-tapança" oynamaq idi. Həmişə dostlarım məni oyun oynamağa çağırırdı. "Əgər mənə istədiyim oyun olacaqsa, gələm" deyirdim. Hamı hərbiçi olmaq istəyimi bilirdi. Hətta dostlarım oyun zamanı məni komandir deyər çağırırdılar. Atamın da köməyi ilə taxtdan oyuncaq tapançalar və avtomatlar düzəldirdim. Evdəki oyuncaqlarımın da çoxu silah maketləri idi. Əlində avtomat olan əsgər oyuncağını yanımdan heç vaxt ayırmırdım, böyüyüb bu maketi canlandırmaq arzusu ilə yaşayırdım. Yaşım artdıqca hərbi peşəsinə sevgim də böyüdü. Bu sevgi məni C.Naxçıvanski kursantları sırasına gətirdi. Hərbi liseydən başlayan bu yol uğurla davam etdirdim və zabit oldum, arzuma çatdım.

Zabit vətənpərvər, mərd, cəsur, qorxmaz, igid, yüksək mənəvi dəyərlərə malik Vətən oğludur. Danışdıqca simasında əks olunan sevinci və heyəcanı, qürurlu baxışları Eminin də belə oğullardan biri olduğunu və peşəsinə sonsuz sevgi ilə bağlı olduğunu təsdiqləyirdi.

- Səni seçdiyini peşəyə hansı hisslər bağlayır?

- Əlbəttə, Vətən sevgisi! Bu hiss mənə Vətənə bağlı olmağı, Vətəni daim uca tutmağı öyrədir. Vətən anamız, Vətən ən müqəddəs saydığımız məkanımızdır. Vətən sadəcə torpaq parçası deyil, hər qarışı uğrunda sevrə-sevrə canını qurban etmiş şəhidlərin qanı hopan müqəddəs torpaqdır. Bu gün bir zabit kimi fəxr hissi keçirirəm ki, Vətəni qorumaq kimi müqəddəs vəzifəni yerinə yetirən sırasındayam.

Hərbi peşəsi məsuliyyət, fə-

ki, sənin əsas vəzifən Vətən torpaqlarını qorumaqdır. Ailəndən, sevdiklərimdən uzaqda olsan da, öz ailəni və bütün ailələri sən qoruyursan. Bağçada oynayan uşaqları, dərslərdə gənc şagirdləri, əsgər yolu gözləyən anaları, nişan-toy etməyə hazırlaşan gəncləri sən qoruyursan. Bir sözlə, xalqını qoruyursan. Onlar rahat və firavan yaşasın deyə biz burdayıq. Sən özünə yox, Vətən üçün, xalq üçün yaşayırsan. Xalqın sənə güvənir, səninlə



dakarılıq, cəfəkeşlik tələb edir. Bir gənc kimi seçdiyini şərəfli yolun tələblərinə yaxşı bələd olan Emin Vətən sevgisi, nizam-intizamı, bilik və bacarığı ilə tabeliyindəki şəxsi heyətə nümunəvi komandiridir. Əsgərlərinə hərbi bilikləri həvəslə öyrədən, vətənpərvərlik hissi, döyüş ruhu aşılayan gənc zabitin məsuliyyətli və qayğıkeş komandir olduğunu hiss edirəm. Vətənpərvər zabit, hərbi gənclərin digərlərindən bir addım öndə olduğunu deyir. "Ona görə

fəxr edir", - deyir gənc zabit. Eminlə tanışlıqdan sonra Azərbaycan Ordusunda hərbi peşəsinin inceliklərinə yaxşı bələd olan, seçdiyini yolda şərəflə, məsuliyyətlə xidmət edən bilikli bacarıqlı zabitlərin təmsilində bütün hərbiçilərimizə seçdikləri şərəfli yolda uğurlar arzulayıram.

**Leytenant
Mahmud MÖHBALİYEV,
"Azərbaycan Ordusu",
foto
Coşqun CƏFƏROVUNDUR**



Adı Azərbaycan xalqının yaddaşına güdrətli sərkərdə, dövlət xadimi, şair və sənətin vorulmaz hamisi kimi həkk edilən Şah İsmayıl Xətəinin anadan olmasının 530 illik yubileyi Silahlı Qüvvələrdə geniş qeyd edilir.



Müdafiə Nazirliyinin Mətbuat Xidmətinin məlumatına əsasən, bu münasibətlə Gəncə qarnizonundakı hərbi hissələrdən birində "Ulu şahım, qılıncına söykənim!" adlı vətənpərvərlik tədbiri keçirilib.

Əvvəlcə qonaqlar və şəxsi heyət Gəncə Qarnizonu Zabitlər Evinin təşkil etdiyi, Azərbaycan tarixində mövcud olan dövlətlərin bayraqlarından ibarət sərgiyə baxıblar. Sərgidə Səfəvilər, Qaraqoyunlular, Ağ-qoyunlular, Eldənizlər, Cəlayirlilər dövlətlərinin, İrəvan, Nax-

"Ulu şahım, qılıncına söykənim!"

Şah İsmayıl Xətəinin 530 illiyi Silahlı Qüvvələrdə də qeyd edilir

çıvan, Qarabağ, Bakı, Gəncə, Şəki xanlıqlarının, eləcə də Azərbaycan Xalq Cümhuriyyətinin, Azərbaycan SSR-in bayraqları nümayiş etdirilib. Hər bir bayrağın rəmzləri barədə ətraflı məlumat verilib.

Həmçinin, Azərbaycanın dövlətçilik tarixində müstəsna xidmətləri olan görkəmli şəxsiyyətlərin, ölkəmizin müstəqilliyi, ərazi bütövlüyü uğrunda şəhid olanların xatirəsi ehtiramla yad edilib.

Müdafiə Nazirliyinin zabiti, Əməkdar İncəsənət Xadimi Abdulla Qurbani Şah İsmayıl Xətəinin 36 illik ömür yolundan, onun Azərbaycan xalqı

yası, ictimai, iqtisadi və mədəni inkişafı naminə böyük işlər görüb.

Yaşadığı dövrdən beş əsrdən də çox bir vaxt keçsə də Şah İsmayıl qüdrətli sərkərdə kimi xatırlanır, öyrənilir və yeni nəsillərə örnək göstərilir. Xətəinin şeirləri döyüşçüləri qəhrəmanlığa, qələbəyə ruhlandırdığı, insanları mənəvi saflığa, Vətənə, dövlətə sədaqətli xidmətə çağırdığı üçün bu gün də aktualdır, müasirdir.

Nəzərə çatdırılıb ki, Şah İsmayıl qeyri-adi fiziki gücə malik, dövrünün döyüş taktikasına və silahlarına yaxından bələd olan istedadlı sərkərdə, məğrur, azadfikirli, öz qüdrətinə inanən dövlət başçısı, həqiqət yolundan zərər qəder kənara çıxmayan dərin düşüncə qabiliyyətli nəcib insan idi. O, tərəfdarlarına həmişə sədaqət nümunəsi nümayiş etdirib, dönüklüyə, Vətənə, dövlətə xəyanət edənlərə nifrət edib. Bu xüsusiyyətlərinə görə tərəfdarları ona dərin hörmət bəsləyib və inanıblar.

Tədbirdə qədərbilən xalqımızın və dövlətimizin Şah İsmayıl Xətəinin adını hər zaman əziz tutduğu, əbədiləşdirdiyi vurğulanıb. Bakıda dahi şəxsiyyətin abidəsi ucaldılıb, rayon, qəsəbə, küçə, təhsil ocaqları, Bakı Metropoliteninin stansiyalarından biri onun adını daşıyır. "Şah İsmayıl Xətai" ordeni təsis edilib.

Tədbirdə Şah İsmayılın obrazını canlandıran Gəncə Dövlət Dram Teatrının aktyoru, Əməkdar artist Novruz Cəfərovun gəlişi, şəxsi heyəti salamlaması, tədbir iştirakçılarına Azərbaycan naminə uğurlar arzulaması, xalqı və ordunu ümumi düşməne qarşı mübarizədə ölkənin baş sərkərdəsinin ətrafında bir nəfər kimi birləşməyə səsləməsi, qazilərə ünvanladığı şeirlər, çağırışlar alqışlarla qarşılanıb. Xalq

şairi Məmməd Arazın "Ulu şahım, qılıncına söykənim!" şeiri iştirakçılar tərəfindən hərərətlə alqışlanıb.

Ziyalılar adından danışan Azərbaycan Yazıçılar Birliyi

dayanıb.

Bildirilib ki, Şah İsmayıl Xətai ilk vahid Azərbaycan dövlətinin, Məmməd Əmin Rəsulzadə Şərqdə ilk demokratik respublikanın banisidir, xal-



Gəncə bölməsinin sədri Xəzəngül Hüseynova belə tədbirlərin şəxsi heyətin vətənpərvərlik tərbiyəsində, tarixi qəhrəmanlıq ənənələri ruhunda təbiyə olunmasında, mənəvi-psixoloji hazırlığının yüksəldilməsində xüsusi əhəmiyyət kəsb etdiyini diqqətə çatdırıb, Müdafiə Nazirliyi rəhbərliyinin bu istiqamətdə fəaliyyətini yüksək qiymətləndirib.

Şairlərdən Ələmzar Əlizadənin, Ramiz Qəmginin Azərbaycana, Şah İsmayıl Xətəiyə, Vətən müdafiəçilərinə həsr etdiyi şeirlər şəxsi heyətin ruh yüksəkliyini daha da artırıb.

Hərbi qulluqçulardan Loğman Xanlarov, Rüstəm Məmmədov çıxış edərək görkəmli sərkərdəni və qonaqları əmin ediblər ki, Azərbaycan bayrağı bu gün etibarlı əldədir və dövlətçiliyimizin sükanı arxasında müdrik və qətiyyətli şəxsiyyət

qımızın ümummilli lideri Heydər Əliyev müasir, müstəqil Azərbaycan Respublikasının qurucusudur və bu dövlət Prezident İlham Əliyevin rəhbərliyi altında daha xoşbəxt gələcəyə doğru inamla irəliləyir. Azərbaycan Ordusu bu dövlətin milli təhlükəsizliyini etibarlı qoruyur. Bu gün Lələtəpədə, Tərtərdə, Ağdərədə dalğalanan bayrağımız tezliklə Şuşada, Xankəndidə və işğal altında olan digər torpaqlarımızda da dalğalanacaq.

Xüsusi vurğulanıb ki, Cavanşirlər, Babəklər, Xətəilər, Cavad Xanlar, Həzi Aslanovlar, Mübarizlər, Çingizlər yitirən Vətən torpağı heç vaxt düşmən tapdığı qala bilməz. Düşmən əzəli Azərbaycan torpaqlarından qeyd-şərtsiz rədd olub çıxıb getməli və Azərbaycanın ərazi bütövlüyü təmin olunmalıdır.

Türkiyənin bir qrup zabit heyətinin ölkəmizə səfəri başa çatıb

Azərbaycan və Türkiyə hökumətləri arasında hərbi-mülki heyətin sosial və mədəni səfərlərinin təşkilinin təmin olunması ilə bağlı Müdafiə nazirinin əmrinə əsasən ölkəmizdə səfərdə olan qardaş ölkənin bir qrup zabit heyəti və onların ailə üzvləri Bakı şəhərində olub.

Müdafiə Nazirliyi Mətbuat Xidmətinin məlumatına əsasən, hərbi qulluqçuların, mülki işçilərin və onların ailələrinin qarşılıqlı ziyarətlərinin təşkil çərçivəsində həyata keçirilən səfər iki ölkə arasında mövcud əməkdaşlığın genişlənməsi və əlaqələrin möhkəmləndirilməsinə xidmət edir.

Proqram əsasən Bakıda səfərdə olan qonaqlar ümum-

milli liderimiz Heydər Əliyevin məzarını, Şəhidlər Xiyabanını və Türk Şəhidləri abidəsini ziyarət ediblər.

Sonra qonaqlar Heydər Əliyev Mərkəzi, Şirvanşahlar Sarayı kompleksi, Qız Qalası və Xalçaçılıq muzeyinə baş çəkərək burada toplanan zəngin sənət nümunələri ilə tanış olublar.

Qonaqlar xalqımızın zəngin



mədəni irsi, Bakının qədim tarixi abidələri haqqında məlumatlandırılıb, son illər paytaxtımızda həyata keçirilən quruculuq və yenidənqurma işləri ilə yaxından tanış olublar.

Qeyd edək ki, ölkəmizə təşkil olunan on günlük səfər çərçivəsində Bakıda, Gəncədə, Şəkiddə, Göygöldə olan türkiyəli zabitlər və onların ailə üzvləri xoş təəssüratlarla vətənə dönüblər.

İraq səfiri: Azərbaycan da terrorla mübarizədə bizə dəstək olub

İraqın Azərbaycandakı səfirliyi Mosul şəhərinin İŞİD terror qruplaşmasından azad edilməsi ilə bağlı mətbuat konfransı keçirib.

Bütün dünya dövlətlərinin terrorizmdən əziyyət çəkdiyini, bu dəhşətli bəlaya qarşı səyləri birləşdirməyin vacibliyini vurğulayan diplomat deyib: "İŞİD tərkibində 100-dən çox ölkə nümayəndəsi döyüşür. Mosulun azad olunması hər şeydən əvvəl insanlığın azad edilməsidir. Bir çox dövlətlər bizə kömək edib. Bu, təkəcə bizim yox, bizə kömək edənlərin qələbəsidir. Azərbaycan da terrorçuluqla mübarizədə bizə dəstək olub".

Nəsillərə nümunə

Şərəfli hərbi mühəndis ömrü

Azərbaycan Silahlı Qüvvələri müstəqillik illərində böyük inkişaf yolu keçib və bu gün haqlı olaraq Cənubi Qafqazın ən güclü ordusu hesab edilir. Təbii ki, ordumuzun tarəqqisində ilk növbədə zabit heyətinin danılmaz xidmətləri var.



nə həsr edərək, şərəfli zabit həyatı yaşayıb. Belə peşəkar hərbiçilər haqqında iftixar hissilə deyirlər ki, Vətən qarşısında öz borcunu şərəf və ləyaqətlə yerinə yetirib.

Müstəqillik əldə etdiyi ilk illərdə Vətənimiz, təəssüf ki, Ermənistanın ərazi iddiaları ilə üz-üzə qaldı. Bədnam qonşularımız elan edilməmiş müharibəyə başladı. Azərbaycan Ordusu belə bir şəraitdə formalaşmağa, düşməne qarşı müharibə aparmağa başladı. O zaman doğma Azərbaycanımıza qəlbən bağlı olan insanlar Vətənin müdafiəsinə qalxdı. Keçmiş Sovet ordusunda xidmət edən vətənpərvər zabitlərimiz xalqın çətin günlərində Azərbaycan Ordusunun sıralarına qayıdı, sinələrini Vətənə siper edirdilər. Belə zabitlərdən biri də polkovnik Cəmsid Qasımov idi. Bu günlərdə 80 yaşlı tamam olan cəsur zabit bütün hərbi fəaliyyətini mühəndis-istehkam işi

Cəmsid Qasımov 22 iyul 1937-ci ildə Bərdə rayonunun Ərəblər kəndində dünyaya gəlib. Atasını Qurban II Dünya müharibəsində döyüşlərdə həlak olanda Cəmsidin 5 yaşı vardı. Çətinliklər içində atasız böyümüş Cəmsid orta məktəbi doğulduğu Bərdə rayonunda bitirib. Ömrünü hərbi xidmətə bağlayan azərbaycanlı gənc mühəndis-istehkamçı peşəsini seçib. 1959-cu ildə Kaliningrad Hərbi Mühəndis Komandanlığı Məktəbinə qəbul olunan Cəmsid təhsilini sonradan Tümen Hərbi Mühəndis Komandanlığı

Məktəbində davam etdirib və 1962-ci ildə müvəffəqiyyətlə bitirərək leytenant rütbəsinə layiq görülüb. O, təqdim komandiri kimi Sovet Silahlı Qüvvələrinin Bakıdakı 4-cü Ordusunun Ağdam şəhərində yerləşən mühəndis taborunda xidmətə başlayıb və bölük komandiri vəzifəsində yüksəlib. Xankəndidə yerləşən, sonradan Naxçıvana köçürülən motoatıcı alayda mühəndis xidməti rəisi, mühəndis istehkam taborunun komandiri vəzifələrində xidmət edib və özünü bacarıqlı mühəndis kimi göstərib. Nümunəvi xidmətlə seçilən azərbaycanlı zabit Moskva şəhərində Kuybişev adına Hərbi Mühəndis Akademiyasına qəbul edilib və 1975-ci ildə hərbi təhsilini başa vurub. Peşəkar kadr zabit kimi burada hərbi mühəndis işləri üzrə bilik və bacarığını daha da təkmilləşdirib.

Naxçıvan və Xankəndi qarnizonlarında hərbi hissə komandiri olduğu vaxtlarda həmyerlimiz öz vəzifəsinə həmişə yetərincə ciddi yanaşmış, peşəkar hərbiçisi kimi verilən tapşırıqları məsuliyyətlə yerinə yetirib, komandanlığın hörmət və rəğbətini qazanıb.

Daha sonra hərbi xidmətini hərbi komissarlıq

sistemində davam etdirən zabit burada da işinə həmişə peşəkar münasibət göstərmişdir.

Müstəqil Azərbaycanın Silahlı Qüvvələri yaradılarkən polkovnik Cəmsid Qasımov da ordu sıralarına çağırılıb. Müdafiə Nazirliyində həvəslə xidmətə başlayan zabit mühəndis xidmətinin rəisi kimi bilik və bacarığını əsirgəməyib, mühəndis hərbi hissə və bölmələrinin yaradılmasına töhfələr verib.

Təcrübəli zabit Qarabağ müharibəsində hərbi mühəndis kimi döyüşlərdə fəal iştirak edib, bir sıra hərbi əməliyyatlar zamanı mühüm tapşırıqların yerinə yetirilməsinə rəhbərlik edib, həmin döyüşlərdə ağır yaralanıb.

Polkovnik Qasımovun hərbi kadrın hazırlanmasında da əməyi az olmayıb. Onun rəhbərliyi ilə atəşkəsdən sonrakı illərdə neçə-neçə istehkamçı hazırlanaraq xidmətini davam etdirmək üçün hərbi hissələrə göndərilib.

Hərbi xidmətinin müxtəlif pillələrində qazandığı bilik və çoxillik təcrübəni Azərbaycan Silahlı Qüvvələrində bacarıqla tətbiq edib, gənc mühəndis kadrlarının yetişdirilməsi üçün səylərini əsirgəməyən polkovnik Qasımovun həyatı və fəaliyyəti davamçıları üçün, sözün həqiqi mənasında, örnək, nümunədir. 80 yaşlı veterana hörmət və ehtiramımızı bildirir, ona uzun ömür, can sağlığı arzu edirik.

"Azərbaycan Ordusu"

Xəbərlər:

hadisələr, faktlar

Türkiyədə törədilən partlayışda 17 hərbi yaralanıb

Türkiyənin Hakkari bölgəsindəki Yüksekova rayonunda hərbiçilərə qarşı ağır terror aktı törədilib.



Rəsmi məlumata görə, hərbiçiləri daşıyan maşının keçdiyi yola əvvəlcədən basdırılmış partlayıcının işə salınması ilə törədilən terrora 17 hərbiçisi yaralanıb.

Antiterror əməliyyatları keçirmək üçün bölgəyə əlavə təhlükəsizlik qüvvələri cəlb olunub.

Misirdə dörd terrorçu məhv edilib

Misir təhlükəsizlik qüvvələrinin İsmailiyə əyalətində apardığı antiterror əməliyyatı zamanı silahlı müqavimət göstərmiş dörd terrorçu məhv edilib.


Yerli KİV-lərin güc strukturlarına istinadla yaydığı məlumata görə, bundan əvvəl təhlükəsizlik qüvvələri Sinay yarımadasından qaçaraq İsmailiyədə gizlənen cinayətkarlar barədə məlumat əldə ediblər. Onların məqsədi gələcəkdə İsmailiyədə terror aktları törətmək olub.

Çinin patrul gəmisi Yaponiyaya məxsus ərazi sularına daxil olub

Yaponiya Sahil Mühafizəsinin bildirdiyinə görə, Çinin patrul gəmisi iki dəfə Yaponiyanın Kyuşu adasının şimal sahillərində bu ölkəyə məxsus ərazi sularına daxil olub. Bu barədə NHK telekanalı məlumat yayıb.



Məlumatda patrul gəminin iyulun 15-də saat 11:50 dəqiqədə Naqasaki prefekturasının Tsuşima adasının cənub-qərbində Yaponiyanın ərazi sularına daxil olduğu bildirilir. Gəmi Yaponiya Sahil Mühafizəsinin xəbərdarlığından 30 dəqiqə sonra həmin ərazini tərk edib. Rəsmi nümayəndələrin bildirdiyinə görə, Sahil Mühafizəsi həmin gəmiyə xəbərdarlıq edərək onu nəzarət altına alıb.

Amerikalı əsgərləri öldürən hərbiçiyə ömürlük həbs cəzası verilib

İordaniya Hərbi Məhkəməsi İordaniyanın Əl-Cafr yaşayış məntəqəsindəki hərbi baza yaxınlığında silahlı hücumda dair iş üzrə ittiham olunan şəxsi ömürlük həbs cəzasına məhkum edib. Xatırladaq ki, həmin insident nəticəsində yerli qüvvələrin hazırlanması ilə məşğul olan üç amerikalı təlimatçı həlak olmuşdu.

Bildirilir ki, ötən ilin noyabrında amerikalı hərbiçilərə atəş açmış hərbi qulluqçu ömürlük həbs cəzasına məhkum edilib.

Tallində sürücüsüz avtobuslar fəaliyyət göstərəcək

Tallində "Easymile" sürücüsüz avtobuslar fəaliyyət göstərəcək. Şəhər sakinləri və qonaqlar nəqliyyatdan pulsuz istifadə edə biləcəklər.



Əvvəlcə test rejimində işləyəcək avtobuslar nəzarət proseduru keçməli və Şose Yolları Departamentinin icazəsini almalıdır. Bir avtobusda 8 sərnişin yerləşə bilər. Hər avtobusda sərnişinlərə yolboyu yeni texnologiyalar haqqında məlumat verəcək bələdçi işləyəcək.

Ekspert qrupunun rəhbəri Kónsa Pirkonun sözlərinə görə, bu texnologiyanın ciddi üstünlükləri var: onu əhalinin az sıx yaşayış rayonlarında uğurla istifadə etmək olar. Həmçinin sürücüsüz nəqliyyat daha təhlükəsizdir, belə ki, yollarda qəzaların 90 faizi insanların diqqətsizliyi səbəbindən baş verir.

AZƏRTAC-in materialları əsasında*Təəssürat*

"Hərbi hissədə hər cür şərait yaradılıb"

Ordumuzda "Açıq qapı" günlərinin keçirilməsi xoş bir ənənəyə çevrilib. Əlamətdar günlərdə hərbi hissələrimizdə qapılar qonaqların üzünə taybatay açılır, övladları ilə görüşə gələn valideynlərlə yanaşı, şəhid ailələrinin, dövlət təşkilatlarının, ictimai birliklərin nümayəndələri, məktəblilər əsgərlərimizin görüşünə gəlirlər.

Iyunun 26-da da bütün hərbi hissələrimizdə bayram ovqatı vardı. Hərbi hissənin ərazisi bayram-sayağı bəzədilmişdi, hər yanda hamımızın qürur mənbəyi olan üçrəngli bayrağımız səhərin sərin mehdində özəmlə dalğalanırdı.

Övladları ilə görüşə gələn ata-anaların, doğmaların sevinci baxışlarından oxunurdu. Belə ailələrdən biri də Xızı rayonunun Şurabad kəndindən gəlmişdi.

Elşən Cəfərov apreldə oğlunu xeyir-dua ilə hərbi xidmətə yola salaraq, kürü kimi xidmət etməyi tövsiyə etmişdi. Onlar övladları Fəridin andiçmə mərasiminə də ailəliklə gəlmişdilər. Artıq xızılı əsgər xidmətinin üç ayını arxada

qoyub. Bəs əsgər valideyninin hərbi hissədə aldığı təəssüratlar necədir? - Bu gün həm bayramdı, həm də eşitdik ki, Silahlı Qüvvələrimizdə "Açıq qapı" günü keçirilir, - Elşən Cəfərov bizimlə söhbətində dedi. - Ona görə ailəliklə gəldik ki, oğlumuzun bayramını təbrik edək.

Əsgər atası onu da dedi ki, hərbi hissə haqqında, əsgərlər üçün burada yaradılmış şərait barəsində hərbi andiçmə mərasiminə gələndə xoş təəssürat alıblar. Burada həm xidmət etmək, həm də yaşamaq üçün yüksək şərait yaradılıb. Əsgərlərin geyimi, yataq yeri, məişət şəraiti, qidalanması onu bir valideyn kimi valeh edib.



- İndi övladlarımızın şəraiti ilə bir daha tanış oluruq, - Elşən Cəfərov bildirdi. - Yataq yerlərinə, yeməkxanaya baş çəkdik, gördüklərimiz bizi bir daha sevindirirdi. Bu o deməkdir ki, dövlətimiz Vətənin müdafiəçiləri üçün hər cür şərait yaradıb. Təlim-tərbiyə də arzuolunan səviyədədir. Bir sözlə, hər şey burada ürəyimdəndir. Belə şərait yaratdıqlarına görə dövlətimizin başçısı İlham Əliyevə, Müdafiə naziri general-polkovnik Zakir Həsənova öz dərin minnətdarlığımı bildirirəm.

"Açıq qapı" günündə bayram münasibətilə konsert proqramı təşkil edilmişdi. Əsgərlər, qonaqlar ürayəyatımlı musiqi nömrələrinə qulaq asdılar, doyunca rəqs etdilər. Valideynlərinin bayram günündə yanına gəlməsi əsgər Fərid Cəfərovu da sevindirdi.

Mübariz MUSAYEV, "Azərbaycan Ordusu"

